

نظامت زرعی اطلاعات پنجاب

21- سر آغا خان سوئم روڈ لاہور

Ph.042-99200731, 99200729, Fax No.042/99202911 E.mail:ziratnama@hotmail.com

www.facebook.com/AgriDepartment

پریس ریلیز

لاہور 24 اپریل 2017) وزیر زراعت پنجاب نعیم اختر خان بھابھ نے کہا ہے کہ کپاس کے کاشتکاروں کے لئے مفت سروس شروع کر دی گئی ہے۔ اس سروس کے تحت کسان کو ان گنت سہولتیں مفت فراہم کر رہے ہیں۔ تنقید کرنے والے اپنے گریبان میں جھانکیں، غریب کسان کے نام پر سیاست کرنے والے بے نقاب ہو چکے ہیں۔ انہوں نے کہا کہ فصلوں کو گلابی سنڈی اور سفید مکھی سے بچانے کے لئے ٹھوس اقدامات کئے ہیں، سفید مکھی کپاس کا انتہائی نقصان دہ کیڑا ہے جو سارا سال متحرک رہتا ہے۔ سفید مکھی کپاس کے علاوہ میزبان پودوں مکئی، جوار، تمباکو، سورج مکھی، لوسرن، برسیم، گوبھی، مولی، شکر قندی، بیٹنگن، بھنڈی توری، خربوزہ، تربوز، مرچ، پالک، چپن کدو، ٹماٹر، پیاز، مٹر، آلو، پیلی، ترشاوہ پھل، انار، بیر، امرود، شہتوت، پیپتا، لیہلی، کلو، مینا، کرنڈ، گرڈینا پر پرورش پاتی ہے۔ نعیم اختر خان بھابھ نے مزید کہا کہ کاشتکار بہاریہ فصلوں پر سفید مکھی کا تدارک یقینی بنانے کے لیے محکمہ زراعت کی سفارشات پر عمل کریں تاکہ کپاس کی آئندہ فصل کو سفید مکھی کے حملہ سے محفوظ رکھا جاسکے۔ بہاریہ فصلوں اور سبزیات کی باقیات کو برداشت کے بعد فوراً تلف کر دیں، کپاس کی کاشت کے علاقوں میں اور کپاس کے کھیتوں کے قریب بھنڈی توری، بیٹنگن اور جوار کاشت نہ کریں، کھیتوں اور کھالوں کو جڑی بوٹیوں سے پاک رکھیں، وزیر زراعت نعیم اختر بھابھ نے مزید کہا کہ بہاریہ فصلات پر سفید مکھی کے کیمیائی تدارک کے لئے محکمہ زراعت کے مقامی زرعی ماہرین کے مشورہ سے ایسی زہریں استعمال کریں جو سفید مکھی کے تدارک کیلئے موثر اور مفید کیڑوں کے لئے محفوظ ہوں۔

